

ഇത്തിബാഇന് സഹായകമാകുന്ന മാർഗ്ഗങ്ങൾ

ഗ്രന്ഥകർത്താവ്: ശൈഖ് ഫൈസൽ ഇബ്ൻ അലി അൽ ബുഅ്ദാനി
അവലംബ ഗ്രന്ഥം: الإتياع على ضوء الوحيين
വിവർത്തനം: അബ്ദുൽ ജബ്ബാർ അബ്ദുല്ല

ഒരാൾ പ്രവാചകൻﷺയെ അനുധാവനം ചെയ്യാൻ സഹായകമായി വർത്തിക്കുന്ന മാർഗ്ഗങ്ങൾ നിരവധിയാണ്. അവയിൽ പ്രധാനപ്പെട്ടത് താഴെ വിവരിക്കാം.

ഒന്ന്) തഖ്വയും അല്ലാഹുവെകുറിച്ചുള്ള ഭയവും

ഒരാൾ അല്ലാഹുവെ സൂക്ഷിക്കുകയും ഭയപ്പെടുകയും ചെയ്താൽ അല്ലാഹു അവന് സത്യവും അസത്യവും ഇരുട്ടും വെളിച്ചവും വേർതിരിക്കാനുള്ള ഒരു ലക്ഷ്യം പ്രദാനം ചെയ്യും, പ്രസ്തുത ലക്ഷ്യമാകട്ടെ ഇഹത്തിലും പരത്തിലും അവന്റെ സൗഭാഗ്യത്തിന്റേയും വിജയത്തിന്റേയും കാരണവുമായിരിക്കും.

അല്ലാഹുﷻ പറഞ്ഞു:

يَا أَيُّهَا الَّذِينَ آمَنُوا إِن تَتَّقُوا اللَّهَ تَجْعَلْ لَكُمْ فُرْقَانًا

“സത്യവിശ്വാസികളേ, നിങ്ങൾ അല്ലാഹുവെ സൂക്ഷിച്ചു ജീവിക്കുകയാണെങ്കിൽ നിങ്ങൾക്ക് സത്യവും അസത്യവും വിവേചിക്കാനുള്ള കഴിവ് അവൻ ഉണ്ടാക്കിത്തരികയും...”
(വി.ക്വ 8:29)

يَا أَيُّهَا الَّذِينَ آمَنُوا اتَّقُوا اللَّهَ وَآمِنُوا بِرَسُولِهِ يُؤْتِكُمْ كِفْلَيْنِ مِنْ رَحْمَتِهِ وَيَجْعَلْ لَكُمْ نُورًا تَمْشُونَ بِهِ وَيَغْفِرْ لَكُمْ وَاللَّهُ غَفُورٌ رَحِيمٌ

“സത്യവിശ്വാസികളേ, നിങ്ങൾ അല്ലാഹുവെ സൂക്ഷിക്കുകയും അവന്റെ ദൂതനിൽ വിശ്വസിക്കുകയും ചെയ്യുക. എന്നാൽ അവന്റെ കാരണത്തിൽനിന്ന് രണ്ട് ഓഹരി അവൻ നിങ്ങൾക്ക് നൽകുന്നതാണ്. ഒരു പ്രകാശം അവൻ നിങ്ങൾക്ക് ഏർപ്പെടുത്തിയിരിക്കുകയും ചെയ്യും. അതു കൊണ്ട് നിങ്ങൾക്ക് (ശരിയായപാതയിലൂടെ) നടന്നുപോകാം. നിങ്ങൾക്കവൻ പൊറുത്തുതരുകയും ചെയ്യും. അല്ലാഹു വളരെയധികം പൊറുക്കുന്നവനും കരുണാനിധിയുമാണ്” (വി.ക്വ.57:28)

وَيَجْعَلْ لَكُمْ نُورًا تَمْشُونَ بِهِ എന്നതിന് അർത്ഥം നൽകവേ ശൈഖ് നാസിറുസ്സഅ്ദി

പറഞ്ഞു: "അഥവാ നിങ്ങൾക്ക് അറിവും, നേർമാർഗ്ഗവും, അജ്ഞതയുടെ ഘനാനന്ധകാരത്തിൽ നിങ്ങൾക്ക് നടന്നുനിങ്ങൾ പ്രകാശവും അല്ലാഹു നൽകും." ¹

വീണ്ടും അല്ലാഹു ﷻ പറയുന്നു:

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ

“അല്ലാഹുവെപ്പറ്റി പറയപ്പെട്ടാൽ ഹൃദയങ്ങൾ പേടിച്ച് നടുങ്ങുകയും, അവന്റെ ദൃഷ്ടാന്തങ്ങൾ വായിച്ച് കേൾപ്പിക്കപ്പെട്ടാൽ വിശ്വാസം വർദ്ധിക്കുകയും, തങ്ങളുടെ രക്ഷിതാവിൽ ഭരമേൽപ്പിക്കുകയും ചെയ്യുന്നവർ മാത്രമാണ് സത്യവിശ്വാസികൾ.” (വി.കു. 8:2)

രണ്ട്) ആത്മാർത്ഥതയും നിഷ്കളങ്കതയും

സത്യത്തെക്കുറിച്ചുള്ള അന്വേഷണവും തേട്ടവും അത് അറിയുക, കണ്ടെത്തുക എന്നിടത്ത് മാത്രം നിൽക്കാവതല്ല. പ്രത്യേക അവയോടൊപ്പം മാനസികമായി ഒരു കാര്യം കൂടിയുണ്ടാവണം. അതത്രെ, ബാഹ്യസമ്മർദ്ദങ്ങളിൽ നിന്നെല്ലാം മുക്തനായി സത്യംകണ്ടെത്തൽ തന്റെ ഉന്നമാക്കലും. ഉദ്ദേശശുദ്ധിയുണ്ടാകാൻ ഉത്ഘോഷമായി കൊതിക്കലും, അജ്ഞത, ദേഹേച്ഛ, അന്യായം തുടങ്ങിയ ദുർഗുണങ്ങൾ കയ്യൊഴിക്കലും. പ്രസ്തുത കാര്യങ്ങൾ തികഞ്ഞ ഇഖ്ലാസ് കൊണ്ട് മാത്രമേ ഉണ്ടാകൂ.

മനുഷ്യമനസ്സുകൾ ദേഹേച്ഛകളിൽനിന്നും അനർത്ഥങ്ങളിൽനിന്നും ശുദ്ധമാകുക, സംസ്കൃതമാകുക എന്നതിലാണ് ഈ വിഷയം ബന്ധപ്പെട്ടിരിക്കുന്നത്. കാരണം ഒരാൾ സ്വന്തത്തെ സംസ്കരിക്കുകയും, നന്നാക്കുകയും, കൂടുതൽ അല്ലാഹുവിന് കീഴ്പെട്ട് ജീവിക്കാൻ സ്വന്തത്തെ നിർബന്ധിക്കുകയും, അകത്തും പുറത്തും ഒരു പോലെ കുറ്റകൃത്യങ്ങൾ കയ്യൊഴിക്കാൻ സ്വന്തത്തിന് നേരെ ബലം പ്രയോഗിക്കുകയും ചെയ്യുമ്പോഴെല്ലാം സത്യം സ്വീകരിക്കലും, സത്യത്തിലേക്കുള്ള ഗമനവും അയാളിൽ വർദ്ധിക്കും. ശൈഖുൽ ഇസ്ലാം ഇബ്നുതൈമിയ്യ റഹ്മത്തുലീഹി പറയുന്നു: "ഇപ്രകാരമാണ് സത്യം അറിഞ്ഞുകൊണ്ട് അത് പിൻപറ്റുന്നതിൽ നിന്ന് തന്നിഷ്ടത്തെ പിൻപറ്റി തിരിഞ്ഞുകളയുന്നവൻ. ഇത് അവനിൽ അജ്ഞതയും വഴികേടും ജനിപ്പിക്കും. എത്രത്തോളമെന്നാൽ അത് അവന്റെ ഹൃദയത്തെ വ്യക്തമായ സത്യത്തിൽനിന്ന് മുടിക്കളയുകയും ചെയ്യും. അല്ലാഹു ﷻ പറഞ്ഞതുപോലെ:

فَلَمَّا زَاغُوا أَزَاغَ اللَّهُ قُلُوبَهُمْ وَاللَّهُ لَا يَهْدِي الْقَوْمَ الْفَاسِقِينَ

“...അങ്ങനെ അവർ തെറ്റിപ്പോയപ്പോൾ അല്ലാഹു അവരുടെ ഹൃദയങ്ങളെ തെറ്റിച്ചുകളഞ്ഞു. അല്ലാഹു ദുർമാർഗ്ഗികളായ ജനങ്ങളെ നേർവഴിയിലാക്കുകയില്ല.” (വി.കു. 61:5)

വീണ്ടും അല്ലാഹു ﷻ പറയുന്നു:

فِي قُلُوبِهِمْ مَّرَضٌ فَزَادَهُمُ اللَّهُ مَرَضًا

“അവരുടെ മനസ്സുകളിൽ ഒരുതരം രോഗമുണ്ട്. തന്നിമിത്തം അല്ലാഹു അവർക്ക് രോഗം വർദ്ധിപ്പിക്കുകയും ചെയ്യും.” (വി.കു. 2:10)²

¹ തഹ്സിറുസ്സുഅദീ 7:305
² ശൈഖുൽ ഇസ്ലാം, മജ്മൂഅ് ഫതാവ 10: 10

സത്യാന്വേഷണത്തിലെ തനിമയും നിഷ്കളങ്കതയും, ബിദ്അത്തുകളിൽനിന്നും ഇതര തെറ്റുകളിൽനിന്നും; അത് എപ്പോൾ സംഭവിച്ചാലും അതിൽനിന്ന് മടങ്ങുവാൻ ഒരു അടിമയെ സഹായിക്കും. വചനശാസ്ത്രത്തിലേയും തത്ത്വശാസ്ത്രത്തിലേയും മറ്റും വലിയ വലിയ പണ്ഡിതന്മാർക്ക് പോലും അത്തരം മടക്കമുണ്ടായിട്ടുണ്ട്. അബൂൽ ഹസൻ അൽ അൾഅരി, അബൂൽ മആനി അൽ ജുവൈനി, അബൂ ഹാമിദുൽ ഗസ്സാലി, ഫഖ്റുദ്ധീൻ റാസി തുടങ്ങി അത്തരക്കാർ ഒട്ടനവധിയാണ്.

മുന്ന്) അല്ലാഹുവിന് മുനിൽ വിനയപ്പെടുക

പ്രവാചകൻﷺകൊണ്ട് വന്ന സത്യമാർഗ്ഗവും പ്രകാശവും അനുഗമിക്കാൻ ഒരു അടിമയെ സഹായിക്കുന്ന മഹത്തായ ഹേതുകമാണ്; ഒരു അടിമ തന്റെ രക്ഷിതാവിനേക്കാൾ അഭയം തേടുക, രക്ഷിതാവിന് മുനിൽ വിനയപ്പെടുക, അല്ലാഹുവിലേക്ക് തന്റെ ഇല്ലായ്മയും ആവശ്യവും തുറന്ന് പറയുക എന്നിവയെല്ലാം. ഇത് അല്ലാഹുവിന്റെ റസൂൽﷺ ധാരാളമായി ചെയ്യാറുണ്ടായിരുന്നു. രാത്രി നമസ്കാരം ആരംഭിക്കുമ്പോൾ പ്രവാചകൻﷺയുടെ പ്രാർത്ഥന ഇപ്രകാരമായിരുന്നു:

1

“ജിബ്രീലിന്റേയും, മിക്കാഇലിന്റേയും ഇസ്റാഫീലിന്റേയും രക്ഷിതാവായ, അദ്യശ്യവും ദ്യശ്യവും അറിയുന്നവനായ, വാനലോകത്തിന്റേയും ഭൂലോകത്തിന്റേയും സൃഷ്ടാവായ അല്ലാഹുവേ, നിന്റെ അടിമകൾ ഏതൊന്നിൽ അഭിപ്രായ ഭിന്നതയിലായോ അവർക്കിടയിൽ വിധിതിർപ്പ് കൽപ്പിക്കുന്നവനാണ് നീ. നിന്റെ അനുമതിയാൽ, അവർ അഭിപ്രായ ഭിന്നതയിലായകാര്യത്തിൽ നീ എനിക്ക് സത്യത്തിന്റെ മാർഗ്ഗം തുറക്കേണമേ, നിശ്ചയം നീയാണല്ലോ നേർമാർഗ്ഗത്തിലേക്ക് വഴി നടത്തുന്നവൻ”³

പ്രവാചകൻﷺയുടെ മറ്റു ചില പ്രാർത്ഥനകൾ:

“അല്ലാഹുവേ, നീ എനിക്ക് അറിവ് പകർന്നതിൽ ഉപകാരം ചെയ്യേണമേ, എനിക്ക് ഉപകാരപ്പെടുന്നത് എന്നെ പഠിപ്പിക്കേണമേ, അറിവ് എനിക്ക് നീ പെരുപ്പിക്കേണമേ...”⁴

.....

“അല്ലാഹുവേ, ഞാൻ പിഴച്ച് പോകുന്നതിൽനിന്നും പിഴപ്പിക്കപ്പെടുന്നതിൽനിന്നും (ആദർശത്തിൽനിന്ന്) അടി തെറ്റുന്നതിൽനിന്നും അടിയെറ്റിക്കപ്പെടുന്നതിൽനിന്നും നിന്നോട് കാവലിനെ തേടുന്നു...”⁵

³ മുസ്ലിം 1:534
⁴ അൽബാനി, സ്വഹീഹ് ഇബ്നിമാജ 1:47
⁵ അൽബാനി, സ്വഹീഹ് അബിദാവൂദ് 3:959

....

“അല്ലാഹുവേ, എന്റെ മുഖം ഞാൻ നിന്നിൽ സമർപ്പിച്ചിരിക്കുന്നു, എന്റെ കാര്യം ഞാൻ നിന്നിൽ ഏൽപ്പിച്ചിരിക്കുന്നു, എന്റെ മുതുകുടൻ ഞാൻ നിന്നിലേക്ക് അഭയപ്പെടുത്തിയിരിക്കുന്നു, നിന്നിലുള്ള ഭയത്താലും ആഗ്രഹത്താലുമാണത്. നിന്നിൽനിന്ന് നിന്നിലേക്കല്ലാതെ യാതൊരു അഭയവുമില്ല...”⁶

നിശ്ചയം, അല്ലാഹു തന്റെ അടിയാന്മാരോട് തന്നോട് പ്രാർത്ഥിക്കുവാനും തന്റെ മുന്നിൽ വിനയമുള്ളവരാകാനും കൽപ്പിച്ചു. അല്ലാഹു ﷻ പറഞ്ഞു:

وَقَالَ رَبُّكُمْ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ

“നിങ്ങളുടെ രക്ഷിതാവ് പറഞ്ഞിരിക്കുന്നു: നിങ്ങൾ എന്നോട് പ്രാർത്ഥിക്കൂ. ഞാൻ നിങ്ങൾക്ക് ഉത്തരം നൽകാം. എന്നെ ആരാധിക്കാതെ അഹങ്കാരം നടിക്കുന്നവരാരോ അവർ വഴിയെ നിന്ദ്യരായിക്കൊണ്ട് നരകത്തിൽ പ്രവേശിക്കുന്നതാണ്; തീർച്ച.” (വി.കു. 40:60)

ആര് അല്ലാഹുവോട് ചോദിക്കാതിരിക്കുകയും അല്ലാഹുവിലേക്ക് തന്റെ ആവശ്യങ്ങളുടേയും തന്റെ ഇല്ലായ്മയുടേയും പട്ടിക പറയാതിരിക്കുകയും ചെയ്യുന്നുവോ അവനോട് അല്ലാഹു കോപിക്കുമെന്ന് റസൂൽ ﷺ പറഞ്ഞിരിക്കുന്നു. അബൂഹുറയ്ററുവിൽ നിന്ന് നിവേദനം, നബി ﷺ പറഞ്ഞു:

(ആര് അല്ലാഹുവോട് ചോദിക്കുന്നില്ലയോ അവനോട് അല്ലാഹു ﷻ കോപിക്കും.) ⁷

നാല്) ശറഇയായ വിധികൾ പഠിക്കൽ

ഇസ്ലാം അല്ലാഹുവിൽനിന്നുള്ള വഹ്യിനാൽ സ്ഥാപിതമാണ്. വഹ്യാകട്ടെ പഠനത്തിലൂടെ മാത്രമേ ഗ്രാഹ്യമാകൂ. അപ്പോൾ പിന്നെ ഇസ്ലാമിക കർമ്മങ്ങൾ അനുഷ്ഠിക്കാനും പ്രവാചകചര്യ പിൻതുടരാനും വിശുദ്ധ കൂർആനിലും തിരുസുന്നത്തിലും വന്നത് പഠിക്കുകയല്ലാതെ യാതൊരു മാർഗ്ഗവുമില്ല. കാരണം താനറിയാത്തതും പഠിക്കാത്തതുമായവകൊണ്ട് ഒരാൾക്കും വല്ലതും പ്രവർത്തിക്കൽ അസാധ്യമാണ്.

ഇമാം ബുഖാരി ഷൈഖ് സ്വഹീഹുൽ ബുഖാരിയിൽ ഒരു അധ്യായത്തിന് പേര് നൽകുന്നത് നോക്കൂ..

” ﴿ فَاعْلَمُوا أَنَّهُ لَا إِلَهَ إِلَّا اللَّهُ ﴾:- ”

“പറയുക, പ്രവർത്തിക്കുക എന്നിവക്ക് മുമ്പ് പഠിക്കുകയെന്ന കാര്യം പ്രസ്താവിക്കുന്ന അധ്യായം. കാരണം വിശുദ്ധ കൂർആനിൽ അല്ലാഹു പറയുന്നു:

⁶ അൽബാനി, സ്വഹീഹ് അബിദാവൂദ് 3:952
⁷ അൽബാനി, സ്വഹീഹ് അത്തിർമിദി 3:138

فَاعْلَمْ أَنَّهُ لَا إِلَهَ إِلَّا اللَّهُ

“ആകയാൽ അറിഞ്ഞുകൊള്ളുക, നിശ്ചയം, യഥാർത്ഥ ആരാധ്യനായി അല്ലാഹു അല്ലാതെ മറ്റാരുമില്ല...”(വി.ക്ര. 47:19) ഈ വിശുദ്ധ വാക്യത്തിൽ ‘അറിയുക’ എന്നത് കൊണ്ടാണ് അല്ലാഹു ﷻ ആരംഭിച്ചത്.⁸

വിശുദ്ധ ക്വർആനിൽ ആദ്യം അവതീർന്നമായത്

أَقْرَأَ بِاسْمِ رَبِّكَ الَّذِي خَلَقَ

“സൃഷ്ടിച്ചവനായ നിന്റെ രക്ഷിതാവിന്റെ നാമത്തിൽ വായിക്കുക.” (വി.ക്ര.96:1) എന്ന വചനമാണല്ലോ? വായനയാകട്ടെ വിദ്യ അഭ്യസിക്കാനുള്ള ഉപകരണവുമാണ്.

അഞ്ച്) ശരിയായ പ്രമാണങ്ങൾ ഗ്രഹിക്കുക, ആശയങ്ങൾ ചിന്തിച്ച് അറിയുക

‘വിശുദ്ധ ക്വർആനും തിരുസുന്നത്തും’ ഇവ രണ്ടുമത്രെ സത്യവും നേർമാർഗ്ഗവും സ്വീകരിക്കാനുള്ള സ്രോതസ്സുകൾ. അല്ലാഹു ﷻ പറയുന്നു :

إِنَّ هَذَا الْقُرْآنَ يَدِي لِئَلِي هِيَ أَقْوَمُ

“തിർച്ചയായും ഈ ക്വർആൻ ഏറ്റവും ശരിയായതിലേക്ക് വഴികാണിക്കുന്നു.....” (വി.ക്ര. 17:9)

നബി ﷺ പറഞ്ഞു:

:

“നിശ്ചയം, ഞാൻ നിങ്ങളിൽ രണ്ട് കാര്യങ്ങൾ വിട്ടേച്ച് പോകുന്നു. അവ രണ്ടും ഉണ്ടായിരിക്കെ നിങ്ങൾ പിഴച്ച് പോകില്ല; അല്ലാഹുവിന്റെ ഗ്രന്ഥവും എന്റെ ചര്യയുമാണവ. ഹൗദിൻ കരയിൽ എന്റെ അടുക്കൽ അവ രണ്ടും വരുന്നതുവരെ അവ രണ്ടും വേർപിരിയില്ല”⁹ അല്ലാഹു അവന്റെ ഗ്രന്ഥത്തിലെ വചനങ്ങൾ, അവയിൽ യാതൊരു മാറ്റി മറിക്കലോ കോട്ടിമാട്ടലോ കടന്നുവരാതെ സംരക്ഷിച്ചുകൊള്ളാമെന്ന് ഏറ്റെടുത്തിരിക്കുന്നു.

അല്ലാഹു ﷻ പറയുന്നു:

إِنَّا خُنُّنَّا نَزَّلْنَا الذِّكْرَ وَإِنَّا لَهُ لَخٰفِظُونَ

“തിർച്ചയായും നാമാണ് ആ ഉൽബോധനം അവതരിപ്പിച്ചത്. തിർച്ചയായും നാം അതിനെ കാത്തുസൂക്ഷിക്കുന്നതുമാണ്” (വി.ക്ര. 15:9)

പ്രസ്തുത സംരക്ഷണം, നബി ﷺയുടെ സുന്നത്തിന്റെ കൂടി സംരക്ഷണം ഉൾക്കൊള്ളുന്നു; സുന്നത്തിൽ കടന്നുകൂടിയ ദുർബലവും കള്ളനിർമ്മിതവുമായ ഹദീസുകൾ വകവെക്കാതെ തന്നെ. പക്ഷെ അല്ലാഹു സുന്നത്തിന് വേണ്ടി ഒരു സംഘം നേതൃത്വത്തെ ഒരുക്കി സജ്ജരാക്കി. അവർ തങ്ങളുടെ ശരീരങ്ങളേയും പുരുഷായുസ്സിനേയും സുന്നത്തിന് സേവനം

⁸ അസ്ഖലാനി, ഫത്ഹുൽബാരി 1:192
⁹ അൽബാനി, സ്വഹീഹുൽജാമിഅ് 1:556

ചെയ്യാനും ദുർബലമായ(ദുഃഖമായ)വയിൽ നിന്നും കള്ളനിർമ്മിതി(മാദുആയവ)യിൽനിന്നും സ്വഹീഹായതിനെ വേർതിരിക്കാനും ഉഴിഞ്ഞുവെച്ചു.

ആയതിനാൽ നബിﷺയെ യഥാവിധി പിൻപറ്റാൻ ഉത്ഘടമായി ഇച്ഛിക്കുന്നവൻ ഏതൊരു തെളിവനുസരിച്ചാണോ താൻ പ്രവർത്തിക്കുന്നത് ആ പ്രമാണം കുറ്റമറ്റതാണോ എന്നറിയാനും ഉത്ഘടമായി ഇച്ഛിക്കേണ്ടതുണ്ട്. അ പ്രകാരം ആ പ്രമാണങ്ങൾ ഗ്രഹിക്കാനും ആലോചിക്കാനും. അതിന്റെ അടിസ്ഥാനത്തിലാണ് പ്രവർത്തനവും ഉപേക്ഷയു മൊക്കെ നിർവ്വഹിക്കേണ്ടത്.

ശൈഖ് നാസിറുസ്സഅ്ദിﷺ വിശുദ്ധ ക്വർആനിലെ

أَفَلَا يَتَذَكَّرُونَ الْفُرَاتِ أَمْ عَلَى قُلُوبٍ أَقْفَالُهَا

“അപ്പോൾ അവർ ക്വർആൻ ചിന്തിച്ചു മനസ്സിലാക്കുന്നില്ലേ? അതല്ല, ഹൃദയത്തിന്മേൽ പട്ടുകളിട്ടിരിക്കുകയാണോ?” (വി.ക്വ. 47:24) എന്ന വചനത്തിന് വ്യാഖ്യാനം കുറിക്കവെ എഴുതി:- “അഥവാ സത്യത്തിൽനിന്ന് പിന്തിരിഞ്ഞുനടക്കുന്ന ഇക്കൂട്ടർ അല്ലാഹുവിന്റെ ഗ്രന്ഥത്തെ എന്തുകൊണ്ട് പഠന വിധേയമാക്കുകയും ആലോചിക്കുകയും ചെയ്യുന്നില്ല? അവർ അത് നിരീക്ഷണ പഠന വിധേയമാക്കിയിരുന്നെങ്കിൽ എല്ലാ വിധ നന്മകളെക്കുറിച്ചും അത് അവർക്ക് വിവരം നൽകുമായിരുന്നു. എല്ലാ തിന്മയിൽനിന്നും അവർക്ക് മുന്നറിയിപ്പും നൽകുമായിരുന്നു. അവരുടെ ഹൃദയങ്ങളെ ദൃഢവിശ്വാസം കൊണ്ട് മുടുമായിരുന്നു. അത് അവ ഉന്നത ലക്ഷ്യങ്ങളിലേക്ക് വിലപിടിപ്പുള്ള സമ്മാനങ്ങളിലേക്കും കൊണ്ട് നടക്കുമായിരുന്നു. അത് അവർക്ക് അല്ലാഹുവിലേക്ക് ചെന്നു ചേരാനുള്ള മാർഗ്ഗത്തേയും സ്വർഗ്ഗത്തിലേക്ക് നടന്നടക്കാനുള്ള വഴിയേയും വ്യക്തമാക്കുമായിരുന്നു. അത് സ്വർഗ്ഗപ്രാപ്തി പൂർണ്ണമാക്കുന്ന കാര്യങ്ങളെക്കുറിച്ചും സ്വർഗ്ഗം ഇല്ലാതാക്കുന്ന കാര്യങ്ങളെക്കുറിച്ചും വ്യക്തമായ വിവരം നൽകുമായിരുന്നു. ശിക്ഷയിലേക്ക് കൂപ്പുകുത്താനുള്ള വഴിയേയും ശിക്ഷ എങ്ങനെ സൂക്ഷിക്കണം എന്നതിനേയും അത് അവർക്ക് വ്യക്തമാക്കുമായിരുന്നു. തങ്ങളുടെ രക്ഷിതാവിനെക്കുറിച്ചും അവന്റെ നാമങ്ങൾ, വിശേഷണങ്ങൾ, നന്മകൾ എന്നിവയെക്കുറിച്ചും അതവരെ തെരുപ്പെടുത്തുമായിരുന്നു. അതിമഹത്തായ പ്രതിഫലത്തിലേക്ക് അത് അവർക്ക് ആഗ്രഹം ജനിപ്പിക്കുമായിരുന്നു. വിനാശകരമായ ശിക്ഷയെക്കുറിച്ച് അവരിൽ ഭയം ജനിപ്പിക്കുമായിരുന്നു.

أَمْ عَلَى قُلُوبٍ أَقْفَالُهَا

“...അതല്ല, ഹൃദയത്തിന്മേൽ പട്ടുകളിട്ടിരിക്കുകയാണോ? എന്നു പറഞ്ഞാൽ, അവഗണിക്കുക അശ്രദ്ധ കാണിക്കുക, പ്രതിഷേധിക്കുക തുടങ്ങിയ ദുഷിപ്പുകൾ ഉള്ളിലായിരിക്കാൻ അവ അടക്കപ്പെട്ടത്. അതിനാൽ തന്നെ യാതൊരു നന്മയും അതിലേക്ക് പ്രവേശിക്കില്ല; ഒരിക്കലും. അതാണല്ലോ സംഭവിച്ച് കൊണ്ടിരിക്കുന്നതും.”¹⁰

നബിﷺയിൽനിന്ന് സ്ഥിരപ്പെട്ട വചനങ്ങൾ ചിന്തിച്ച് മനസ്സിലാക്കുന്നതിൽനിന്ന് തിരിഞ്ഞ് നടക്കുന്നവൻ ക്വർആൻ ചിന്തിച്ചു മനസ്സിലാക്കാതെ മടങ്ങുന്നവനെപ്പോലെയാണ്. കാരണം

¹⁰ തഹ്സീറുസ്സഅ്ദി 7:80
6 | www.salafivoice.com

അവ രണ്ടും മതവിധികൾക്കുള്ള സ്രോതസ്സുകളാണ്, സത്യം മുറുകെ പിടിക്കാനുള്ള മാർഗ്ഗമാണ്, വഴിപിഴവിൽ നിന്നും വഴികേടിൽ നിന്നും സുരക്ഷയുമാണ്.

ആറ്) സലഫുകളുടെ മാർഗ്ഗം പിൻപറ്റൽ

ഈ സമുദായത്തിലെ ഏറ്റവും ഉത്കൃഷ്ടരും ഉന്നതരുമായവർ നബിﷺയോട് ഏറ്റവും അടുത്ത തലമുറ ഏതാണോ അതാണെന്ന് നബിﷺ വ്യക്തമാക്കി. പ്രവാചകൻﷺ പറഞ്ഞു :

...

“നിങ്ങളിൽ ഉത്തമർ എന്റെ തലമുറക്കാരാണ്, പിന്നെ അവരെ തുടർന്നുവരുന്ന തലമുറ, പിന്നെ അവരെ തുടർന്നുവരുന്ന തലമുറ.”¹¹

ഈ സമുദായം എഴുപത്തിമൂന്ന് കക്ഷികളായി പിരിയുന്ന അവസ്ഥയെ വിശദീകരിക്കവേ നബിﷺ പറഞ്ഞു:

“എല്ലാവരുംനരകത്തിലായിരിക്കും; ഒരുമില്ലാത്ത ഒഴികെ.”

: :

“ചോദിക്കപ്പെട്ടു: പ്രവാചകരേ, ആരായിരിക്കും അവർ? അദ്ദേഹം അരുൾ ചെയ്തു: ഞാനും എന്റെ സ്വഹാബികളും ഏതൊന്നിലാണോ (ആദർശത്തിൽ) അതിൽ നിലകൊള്ളുന്നവർ.”¹²

ഖിലാഫത്തു റാശിദയുടെ ഭരണാനുഷ്ഠാനങ്ങളുടെ മുസ്ലിം അണികളിലേക്ക് വ്യതിയാനത്തിന്റെ വക്രരേഖ പ്രയാണം കുറിക്കുകയും പരന്നു പന്തലിക്കുകയും ചെയ്തു. അവിടെ നിന്നങ്ങോട്ട് റസൂലും സ്വഹാബത്തും നിലകൊള്ളുകയും പ്രബോധനം നടത്തുകയും ചെയ്ത ഔജുമാർഗ്ഗത്തെ മുറുകെ പിടിക്കുന്നവരുടെ എണ്ണം കുറയാൻ തുടങ്ങി. പ്രസ്തുത കുറച്ചിൽ തലമുറകളേയും കാലഘട്ടങ്ങളേയും പിന്നിലാക്കി മുന്നേറി. എത്രത്തോളമെന്നാൽ സത്യം മുറുകെ പിടിക്കുന്നവരുടെ അവസ്ഥ ചില കാലങ്ങളിലും നാടുകളിലും തീക്കനൽ പിടിക്കുന്നവരെപ്പോലെയായി മാറി. അല്ലാഹുവേ നിന്നെക്കൊണ്ടല്ലാതെ യാതൊരു കഴിവും ശേഷിയുമില്ല.....

അതുകൊണ്ടുതന്നെ, പ്രവാചകൻﷺയുടേയും സ്വഹാബികളുടേയും അവരുടെ മാർഗ്ഗം ചാണിന് ചാണായും മുഴത്തിന് മുഴമായും പിൻപറ്റിയ ശേഷം അവരുടേയും സൽപാ ന്മാവുമായി, ശറഇഹു പ്രമാണങ്ങളിൽ താൻ മനസ്സിലാക്കിയതും, ഉൾക്കൊണ്ടതും, നടപ്പിലാക്കിയതുമായ വിഷയങ്ങളെ തട്ടിച്ചുനോക്കി, ശരിപ്പെടുത്താനുണ്ടെങ്കിൽ ശരിപ്പെടുത്തി, തെറ്റുതീർക്കാനുണ്ടെങ്കിൽ തെറ്റുതീർത്ത് ഒരു ക്രമീകരണം നടത്തലല്ലാതെ ദീൻ മുറുകെപ്പിടിക്കാനും പ്രവാചകൻﷺയെ യഥാവിധി പിൻപറ്റുവാനും ഉദ്ദേശിക്കുന്നവർക്ക് മറ്റൊരു വഴിയുമില്ല. ഇവിടെ പ്രവാചകൻﷺയുടേയും സ്വഹാബികളുടേയും മാർഗ്ഗത്തെ പ്രത്യേകമാക്കുകയും അവരുടെ ശേഷം വന്നവർ തങ്ങളുടെ പൂർവ്വികരെ ചാണിന്

¹¹ അസ്ഖലാനി, ഫത്ഹുൽബാരി 5:306

¹² അൽബാനി, സ്വഹീഹ് അത്തിർമിദി 2:334

ചാണായും മുഴത്തിന് മുഴമായും പിൻപറ്റണമെന്ന് പറയുകയും ചെയ്തത് തന്നിഷ്ടം സംസാരിക്കാത്ത, അല്ലാഹു നൽകിയ വഹ്യാൽ മാത്രം സംസാരിക്കുന്ന നബി ﷺ, താനും സ്വഹാബികളും ചലിച്ച മാർഗ്ഗമാണ് സത്യം എന്ന് തിട്ടപ്പെടുത്തിയത് കൊണ്ടാണ്. കൂടാതെ പ്രവാചകൻ ﷺയുടെ കാലശേഷം കടന്നുവന്ന ദേഹേച്ഛകളുടെ ആധിക്യവും അറിവിന്റെ കുറവും നോക്കിയുമാണ്. പിൻകാലങ്ങളിൽ വിജ്ഞാനം കുറയുകയും തന്നിഷ്ടങ്ങൾ പെരുകുകയും ചെയ്തതിനാൽ അതിനപ്പുറമുള്ള സലഫുകളുടെ മാർഗ്ഗം അറിയുന്നതിന്റേയും അതിനനുസരിച്ച് പ്രവർത്തിക്കുന്നതിന്റേയും ആവശ്യം വർദ്ധിച്ചിരിക്കുന്നു.

അബ്ദുല്ലാഹിബ്നു മസ്ഊദ് ഷഹീദിന്റെ പരാമർശം എത്ര മനോഹരം. അദ്ദേഹം പറയുന്നു:

"

"

“ആരെങ്കിലും മാതൃകയാകുന്നുവെങ്കിൽ മരിച്ചുപോയ (സലഫുകളെ) മാതൃകയാക്കട്ടെ, കാരണം ജീവിച്ചിരിക്കുന്നവരിൽ മാർഗ്ഗ ഭ്രംശമുണ്ടാകുന്നതിനെ കുറിച്ച് നിർഭയപ്പെടാനാവില്ല. (മരിച്ചുപോയവർ എന്ന് പറഞ്ഞാൽ) അല്ലാഹുവിന്റെ റസൂലിന്റെ സ്വഹാബികളാണ്. അവരാണ് മുഹമ്മദീയ സമുദായത്തിലെ ഉത്കൃഷ്ടർ, നന്മ നിറഞ്ഞ ഹൃദയമുള്ളവർ, അറിവുള്ളവർ, കൃത്രിമത്വം ഒട്ടുമില്ലാത്തവർ, തന്റെ പ്രവാചകന്റെ ചാരത്ത് നിൽക്കാനും ദീൻ സ്ഥാപിക്കാനും അല്ലാഹു തെരഞ്ഞെടുത്തവരാണ്. നിങ്ങൾ അവർക്ക് അവരുടെ ശ്രേഷ്ഠത അംഗീകരിക്കണം അവരുടെ കാൽപ്പാടുകളെ നിങ്ങൾ പിൻപറ്റണം. അവരുടെ ദീനീ ചിട്ടയും സ്വഭാവ മഹിമകളും കഴിവതും നിങ്ങൾ പിൻപറ്റണം. കാരണം അവരായിരുന്നു നേർമാർഗ്ഗത്തിൽ നിലകൊണ്ടവർ.”¹³

ഏഴ്) സച്ഛരതയായ സുഹൃത്തുക്കൾ

അല്ലാഹുവിന്റെ റസൂൽ ﷺയുടേയും സ്വഹാബത്തിന്റേയും ആദർശത്തെ മുറുകെ പിടിച്ചു ജീവിക്കുന്ന അഹ്ലു സുന്നത്തി വൽജമാഅത്തിലെ ഒരു സുഹൃദ് വലയം, സത്യം മുറുകെ പിടിക്കാനും ഇത്തിബാഇനും സഹായിക്കുന്ന മഹത്തായ ഹേതുവാണ്. കാരണം കൂട്ടുകാരൻ ഏതൊരു വ്യക്തിയുടേയും നായകനാണ്.

അല്ലാഹുവിന്റെ റസൂൽ ﷺ പറഞ്ഞു:

“ഒരു മനുഷ്യൻ തന്റെ സുഹൃത്തിന്റെ ആദർശത്തിലായിരിക്കും; അതിനാൽ ഒരാൾ താൻ ആരുമായാണ് കൂട്ടു കൂടുന്നതെന്ന് നോക്കട്ടെ”¹⁴

അതിന്റെ കാരണം, ഒരു സുഹൃത്ത് തന്റെ കൂട്ടുകാരനെ താൻ ഏതൊരു ആദർശത്തിലാണോ അതിന് പ്രേരിപ്പിക്കും. സുന്നത്തിന്റേയും ഇത്തിബാഇന്റേയും വാക്താ

¹³ ശറഹുത്തഹാവിയൂ: 2:546

¹⁴ അൽബാനി, സ്വഹിഹു അബിദാവീദ് 3:917

വാൺ അയാളെങ്കിൽ അതിന് പ്രേരിപ്പിക്കും, നേരെമറിച്ച് ബിദ്അത്തിന്റേയും നെറികേടിന്റേയും വാക്താവാനെങ്കിൽ അതിനായിരിക്കും പ്രേരിപ്പിക്കുക.

നബി ﷺ പറഞ്ഞു :

:

“നല്ലവനായ കൂട്ടുകാരന്റേയും ചീത്ത കൂട്ടുകാരന്റേയും ഉപമ, കസ്തുരി വഹിക്കുന്നവന്റേയും ഉലയിൽ ഊതുന്നവന്റേ (കൊല്ലൻ)യും ഉപമയാണ്. കസ്തുരി വഹിക്കുന്നവൻ, ഒന്നുകിൽ അത് നിങ്ങൾക്ക് നൽകിയേക്കും, അല്ലെങ്കിൽ താങ്കൾ അവനിൽനിന്നും വിലക്കുവാങ്ങും, അതുമല്ലെങ്കിൽ താങ്കൾക്കവനിൽനിന്ന് നല്ലത് വാസനിക്കാം. എന്നാൽ ഉലയിൽ ഊതുന്നവൻ(കൊല്ലൻ) ഒന്നുകിൽ താങ്കളുടെ വസ്ത്രം(തീ പാറിച്ച്) കരിക്കും. അല്ലെങ്കിൽ താങ്കൾക്കവനിൽനിന്ന് ദുർഗന്ധം മണക്കാം.”¹⁵

സുഹൃദ് വലയത്തിന്റെ സൽസ്വാധീനം വിളിച്ചറിയിക്കുന്ന ഒരു സംഭവമാണ് യൂസൂഫ് ഇബ്നു അസ്ബാത്രിന്റേത്. അദ്ദേഹം പറയുന്നു: “എന്റെ ബാപ്പ ക്വദ്രിയ്യാ വിശ്വാസക്കാരനായിരുന്നു. എന്റെ അമ്മാവന്മാരായ റാഫിദികളായിരുന്നു. പക്ഷേ അല്ലാഹു എന്നെ സുഫിയായിലൂടെ രക്ഷപ്പെടുത്തി.”¹⁶

അതിനാൽ തന്നെ, സുന്നത്ത് മുറുകെ പിടിക്കുന്ന ആളുകളോട് കൂട്ടുകൂടാനും ബിദ്അത്തിന്റെ ആളുകളെ വെടിയാനും പ്രോത്സാഹിപ്പിക്കുന്ന പൂർവ്വസൂരികളുടെ വാക്കുകൾ ധാരാളം വന്നിട്ടുണ്ട്.

അയ്യൂബുസുഖ്തിയാനി ﷺ പറയുകയാണ്: “വളർന്നു വലുതാകുന്ന അറബികളുടേയും അനറബികളുടേയും സൗഭാഗ്യമാണ്; അവർക്ക് ഒരു അഹ്ലുസുന്നത്തിലെ പണ്ഡിതനോടൊപ്പമിരുന്ന് പഠിക്കാനുള്ള ഉദവി അല്ലാഹു നൽകുകയെന്നത്.”¹⁷ അബ്ദുല്ലാഹ് ബ്നു ശൗദബ് ﷺ പറയുന്നു: “ഒരാൾ ഒരു ആരാധനാകർമ്മം നിർവ്വഹിക്കാൻ പുറപ്പെടുമ്പോൾ, സുന്നത്ത് മുറുകെപിടിച്ച് ജീവിക്കുന്ന ഒരാളെ സുഹൃത്തായി ലഭിക്കുകയെന്നത് അയാൾക്ക് അല്ലാഹു നൽകുന്ന അനുഗ്രഹത്തിൽ പെട്ടതാണ്”¹⁸

മലാഊ ﷺ പറയുന്നു: “ഒരു യുവാവ് അഹ്ലുസുന്നത്തിൽ വെച്ച് ജമാഅത്തിന്റെ കൂടെ തന്റെ യൗവ്വനത്തിൽ വളരുന്നത് താങ്കൾ കണ്ടാൽ അവനിൽ നിങ്ങൾക്ക് പ്രതീക്ഷകൾ പുനരാവർത്തിക്കാം, ആ യൗവനം ബിദ്അ വിഭാഗങ്ങൾക്കൊപ്പമാണ് വളരുന്നത് താങ്കൾ കാണുന്നതെങ്കിൽ നീ അവനിൽ നിരാശപ്പെട്ടേക്കുക. കാരണം യുവത തങ്ങളുടെ യൗവ്വനത്തിന്റെ തുടക്കത്തിനനുസരിച്ചാണ്.”¹⁹

¹⁵ അസ്ഖലാനി, ഫത്ഹുൽബാരി 9:577
¹⁶ ലാലികാഇ, ശറഹു ഉസൂലി ഇഅ്തിഖാദി അഹ്ലി സുന്ന1:60
¹⁷ ലാലികാഇ, ശറഹു ഉസൂലി ഇഅ്തിഖാദി അഹ്ലി സുന്ന1:60
¹⁸ ലാലികാഇ, ശറഹു ഉസൂലി ഇഅ്തിഖാദി അഹ്ലി സുന്ന1:60
¹⁹ ഇബ്നു ബത്ത, അൽ ഇബാനത്തുൽ കൂബ്റാ 1:205

ഇബ്നു അബ്ബാസ് رضي الله عنه ഒരു മൂന്നറിയിപ്പെന്നോണം പറഞ്ഞു:

"താങ്കൾ തന്നിഷ്ടത്തെ പിൻപറ്റുന്ന ദേഹേച്ഛരക്കാരോടൊപ്പമിരിക്കരുത്. കാരണം അവരുടെ കൂടെയിരിക്കൽ ഹൃദയങ്ങൾക്ക് രോഗമുണ്ടാക്കും." ²⁰

അബൂ വിലാബ رضي الله عنه പറയുന്നു: "നിങ്ങൾ തന്നിഷ്ടത്തെ പിൻപറ്റുന്ന ദേഹേച്ഛരക്കാരോടൊപ്പമിരിക്കരുത്, അവരോട് നിങ്ങൾ തർക്കിക്കുകയുമരുത്. കാരണം അവർ അവരുടെ വഴികേടിൽ നിങ്ങളെ മുക്കികളയും എന്നതിൽ ഞാൻ നിർഭയനല്ല. അല്ലെങ്കിൽ നിങ്ങൾ നേരെ ചൊവ്വേ മനസ്സിലാക്കിയ വിഷയങ്ങളിൽ നിങ്ങൾക്ക് ആശയക്കുഴപ്പമുണ്ടാക്കും എന്നതിലും ഞാൻ നിർഭയനല്ല." ²¹

²⁰ ഇബ്നു ബത്തൂ, അൽ ഇബ്നാനത്തുൽ കൂബ്റാ 1:371

²¹ ഇബ്നു ബത്തൂ, അൽ ഇബ്നാനത്തുൽ കൂബ്റാ 1:369